



सेक्टर-17 स्थित फुटबॉल स्टेडियम में आयोजित टाटा टी जागो रे टूर्नामेंट में भिड़ते खिलाड़ी। टीएस बेदी

जीएमएसएच-36 ने जीता टूर्नामेंट

चंडीगढ़। गवर्नमेंट मॉडल हाईस्कूल सेक्टर-36 ने 'टाटा टी जागो रे इंटर मिलान सॉकर स्टार्स-12' का जोनल टूर्नामेंट का खिताब जीता लिया। सेक्टर-17 के फुटबाल स्टेडियम में फाइनल में जीएमएसएच-36 और सेंट स्टीफन स्कूल सेक्टर-45 के बीच खेला गया।

जीएमएसएच-36 ने अपनी प्रतिस्पर्धी टीम को 7-0 से मात देते हुए फाइनल जीता। जीएमएसएच-36 के जतिंदर और मो. शौकत ने दो-दो और विक्रम, थलील व दीपक ने एक-एक गोल किया। सेंट स्टीफन की टीम कोई गोल न कर सकी। इससे पहले सेमीफाइनल में सेंट स्टीफन ने सेंट सोल्जर को 1-0 से मात देते हुए फाइनल में जगह बनाई। सेंट स्टीफन

के पंकज ने एक गोल किया। दूसरे सेमीफाइनल में जीएमएसएच-36 ने विवेक हाई स्कूल को 7-1 से हराया। जीएमएसएच-36 की के शौकत ने पांच, हितेश और थलील ने एक-एक गोल किया। बेस्ट गोलकीपर का अवार्ड सेंट स्टीफन के अनमोल गुप्ता को, सर्वाधिक गोल स्कोरर का अवार्ड जीएमएसएच-36 के मोहम्मद शौकत को (नौ गोल) और मोस्ट वैल्यूएबल प्लेयर का अवार्ड सेंट स्टीफन के अनिरुद्ध थापा को दिया गया। स्किल कॉन्टेस्ट में सेंट स्टीफन के रिशभ और जीएमएसएच-36 के संजीव विजयी रहे। जिन तीन बच्चों का प्रदर्शन पूरे टूर्नामेंट में शानदार रहा उनमें जीएमएसएच-36 टीम के कप्तान गुरसिमरत, विक्रम सिंह और निशु

कुमार शामिल हैं और इन्हें कोलकाता में ट्रेनिंग के लिए भेजा जाएगा।
करण को मिली बढ़त : करण ने आल इंडिया एमेच्योर गोल्फ चैंपियनशिप के पहले दिन बढ़त बना ली। चंडीगढ़ गोल्फ क्लब में शुरू हुई इस चैंपियनशिप के पहले दिन करण ने एक अंडर 70 का स्कोर बनाया। भारत के हनी बसोया और श्रीलंका के केएन धंगराजा संयुक्त रूप से दूसरे स्थान पर रहे। जबकि चंडीगढ़ के अंगद चीमा, दिल्ली के गगन वर्मा और बांग्लादेश के मोहम्मद दलाल हुसैन तीसरे स्थान पर चल रहे हैं। दिन का खेल खत्म होने के बाद करण ने इस पूरे प्रदर्शन का श्रेय अपने कोच को दिया। उन्होंने कहा कि बुधवार को भी वह अपने इस प्रदर्शन को जारी रखेंगे।